



ንዝተወሰነ ጊዜ ዘገልግል ናይ ዑቕባ መንበሪ ፍቓድ፥ እዚ ንዓኻ እንታይ ማለት እዩ?

ንዝተወሰነ ጊዜ ዘገልግል ናይ ዑቕባ መንበሪ ፍቓድ ወሲድካ ኣለኻ። እዚ፡ ኣብ'ቲ ኣገልግሎት ኢሜግሬሽንን ዜግነትን (ኢ ኤን ዴ) ዝሃበካ ውሳኔ ተጠቒሱ ኣሎ። ምስ ምውሃብ መንበሪ ፍቓድ ዝሰዕቡ መሳላትን ግቡኣትን ኣለዉ። ኣብ'ዚ ጽሑፍ፡ ብዛዕባ እዞም መሰላትን ግቡኣትን ዝያዳ ሓበሬታ ተዳልዩ ኣሎ።

ንዝተወሰነ ጊዜ ዘገልግል ናይ ዑቕባ መንበሪ ፍቓድ

ዘለካ መንበሪ ፍቓድ ተጠቒምካ፡-

- ኣብ ሃገሪ ኔዘርላንድ ክትነብር ከምትኽእል ተርእኦ፤
- መንነትካ ተፍልጥ። ዘለካ መንበሪ ፍቓድ፡ እንተላይ ናይ መንነት ወረቓት እዩ።

ዘለካ መንበሪ ፍቓድ፡ ንዝተወሰነ ጊዜ እዩ ዘገልግል። ኣብ መንበሪ ፍቓድካ ተጠቒሶም ዘለዉ ዝርዝራትካ ልክዕ ምዃኖም ኣረጋግጽ። ዝርዝራትካ ልክዕ ኣይኮኑን ዘለዉ? ኣብ ከምኡ ኩነታት እንታይ ክትገብር ከምትኽእል ኣብ ታሕቲ ናይዚ ጽሑፍ ተጠቒሱ ኣሎ።



ኣብ ናይ ዑቕባ መንበሪ ፍቓድካ ዘለዉ ዝርዝራት

ኣብ ቀዳማይ ገጽ ናይ'ቲ መንበሪ ፍቓድ፡ እዞም ዝሰዕቡ ዝርዝራት ይርከቡ፡

- 1 ስም፡- ስም ኣቦኻን (ኣባላንኻን) ስምካን
- 2 ዝወድቀሉ ዕለት፡- እቲ መንበሪ ፍቓድ፡ ክሳብ እዚ ዕለት የገልግል
- 3 ዝተዋሃብካሉ ቦታን ዕለትን፡- እቲ መንበሪ ፍቓድ ዘተዋሃብካሉ ቦታን እታ መንበሪ ፍቓድ ዝወሰድካላ ዕለትን
- 4 ዓይነት ሰነድ፡- እታ "III" ትብል ቁጽሪ፡ ትርጉማ ንዝተወሰነ ጊዜ ዘገልግል ናይ ዑቕባ መንበሪ ፍቓድ ማለት እዩ
- 5 ፍሉይ ኩነታት፡- ኣብ'ዚ፡ ናይ ምንባር መሰልካ ተጠቒሱ ኣሎ

ኣብ ካልኣይ ገጽ ናይ'ቲ መንበሪ ፍቓድ፡ እዞም ዝሰዕቡ ዝርዝራት ይርከቡ፡

- 6 ዝተወለድካሉ ዕለትን ቦታን፡ ዜግነት፡ ጾታ
- 7 ፍሉይ ኩነታት፡- ናይ ስራሕ መሰል።
መንበሪ ፍቓድካ፡ ኣብ ሃገሪ ኔዘርላንድ ክትሰርሕ ከምትኽእልን ዘይትኽእልን ይጠቓሰ።
- 8 ናይ ምንባር መሰልካ ዝጅምረሉ ዕለት፡- ካብ'ዛ ዕለት እዚ እ ጀሚርካ፡ ኣብ ኔዘርላንድ ናይ ምንባር መሰል ኣለካ።
- 9 ቁጽሪ ወጻኢተኛ (ፌ ኑመር)፡- እቲ 10 ኣሃዛት ዝሓቐፈ ቁጽሪ ወጻኢተኛ ናትካ፡ ኣብ ታሕቲ ናይ'ቲ መንበሪ ፍቓድ ተጠቒሱ ኣሎ።
እዚ ቁጽሪ፡ ድሕሪ እተን "VNR" ዝብላ ፊደላት ስዒቡ ዝመጽእ እዩ። ብተወሳኺ፡ ቁጽሪ ወጻኢተኛ ናትካ፡ ኣብ'ቲ ካብ ትካል ኢ ኤን ዴ ዘምጻካ ደብዳቤታት'ውን ተጠቒሱ ኣሎ።

ሕጂ እንታይ ከትገብር አለካ?

- ነቲ መንበሪ ፍቓድካ ወሲድካ፡ ነቲ ናይ ስደተኛታት ታሴራኻ (ፌ ዶኩመንት) ኣረከብ። ሓሓሊፍ፡ እቲ ውሳኔ ምስ ተዋህበካ፡ ሻቡ መንበሪ ፍቓድ ክወሃበካ ይኸእል እዩ። መንበሪ ፍቓድ ኣይተዋህበካ? ኣብ ውሽጢ ገለ ሳምንታት፡ ካብ ትካል ኢ ኤን ዴ፡ ደብዳቤ ክመጻካ እዩ። ኣብ'ቲ ደብዳቤ፡ መዓስን ኣበየናይ ናይ ኢ ኤን ዴ ቤት ጽሕፈትን ኪደካ ነቲ መንበሪ ፍቓድ ከተምጽኦ ከምትኸእል ተጠቂሱ ኣሎ። ነቲ መንበሪ ፍቓድ ኣብ ትወስደሉ ኣዋን፡ ናይ ስደተኛት ፣ኣንነትካ ከተረከብ ኣለካ።
- ኣብ ክብረ መዝገብ ምምሕዳር (ኸሜንተ) ተጻሓፍ። ኣብ ክብረ መዝገብ ምምሕዳር (ቤር ኤር ፔ) ናይ ምጽሓፍ ግቡእ ኣለካ። ኣብ ክብረ መዝገብ፡ ናይ ኩሉ ኣብ ኔዘርላንድ ዝነበር ሰብ ውልቃዊ ዝርዝር ተመዝጊቡ ይርከብ። ሓሓሊፍ፡ ምምሕዳር፡ ነቲ ውሳኔ ምስ ተዋህበካ ክምዘግበካ ይኸእል እዩ። ኣብ ክብረ መዝገብ ኣይተጻሓፍካ? ምስ ምምሕዳር ርክብ ግበር። ሰምካን ዝተወለድካሉ ዕለትን ብልክዕ ተጻሓፎም ከምዘለዉ ኣረጋግጽ። ብዝተኸለለ መጠን ሰነዳት ተማላእ፡ ንኣብነት ናይ ትውልዲ ወረቐት፡ ናይ ቃል ኪዳን ወረቐት ከምኡውን መንነት ወረቐት። ምስ ተጻሓፍካ፡ ናይ ነበርቲ ቁጽሪ (ቤ ኤስ ኤን) ክወሃበካ እዩ። እዚ፡ ንኹሉ ኣብ ክብረ መዝገብ ዝተጻሕፈ ሰብ ዝወሃብ ፍሉይ ቁጽሪ እዩ። ምስ ትካላት መንግስቲ ኣብ ትገብር ርክብ፡ ቤ ኤስ ኤን ዩድልዩካ እዩ። ብዛዕባ ክብረ መዝገብ (ቤ ኤር ፔ) ከምኡውን ናይ ነበርቲ ቁጽሪ (ቤ ኤስ ኤን) ዝያዳ ሓበሬታ ንምርካብ፡ ኣብ መርበብ www.rijksoverheid.nl ተወከስ። ወይ ድማ፡ ናብ ቁጽሪ ስልኪ 1400 ደውል። ኣብ ክብረ መዝገብ ምምሕዳር ተመዝጊብካ ኣለኻ እም ገዛ ክትቅይር ኢኻ? ገዛ ትቅይር ከምዘለኻ፡ ንምምሕዳርካ ኣፍልጥ። ምምሕዳር ድማ፡ ኣብ ክብረ መዝገብካ ተጻሓፍ ዘሎ ኣድራሻ ክቅይር እዩ።
- ንበሪ ፍቓድካ፡ ኩሉሳዕ ብሳኻ ሓዞ። መንበሪ ፍቓድካ፡ እንተላይ ናይ መንነት ወረቐትካ እዩ። ኩሉ ኣብ ሃገሪ ኔዘርላንድ ዝነበር ዕድሜኡ 14 ዓመትን ካብኡ ንላዕልን ዝኾነ ሰብ፡ ናይ መንነት ወረቐት ምስኡ ክሕዝ ይግባእ። እዚ ማለት፡ ኣብ ዝተሓተትካሉ እዋን፡ ናይ መንነት ወረቐትካ ንፖሊስ ከተርኢ ኣለካ። ወይ ድማ ንኸልእ መንግስታዊ ትካል። መንነት ከተርኢ ምስ ዘይትኸእል፡ ሞልታ ክትከፍል ክትግደድ ትኸእል ኢኻ።
- ናይ ጥዕና መድሕን እቶ። ብመሰረት ሕገ፡ መባእታዊ ናይ ጥዕና መድሕን ክትኣቱ ግቡእ ኣለካ። በቲ ዘለካ መድሕን ድማ፡ ወጻኢታት ናይ ሓኪም ስድራ፡ ሆስፒታልን ፋርማሲን ይሸፈን። ባዕልኻ ኣየናይ ናይ መድሕን ትካል ከምዝሕሸኻ ክትመርጽ ትኸእል። ናይ ትዕና መድሕን ኣቲኻ ኣለኻ? ኣብ ከባቢኻ ዝርከብ ናይ ስድራ ሓኪምን ናይ ስኒ ሓኪምን ክትምዘገብ ትኸእል። ሓኪም ስድራ፡ ኣድላዩ ኣብ ዝኾነሉ ኩነታት፡ ናብ ሆስፒታል ከመሓላልፈካ ይኸእል። ንዝያዳ ሓበሬታ፡ ኣብ www.rijksoverheid.nl ተወከስ። ወይ ድማ፡ ናብ ቁጽሪ ስልኪ 1400 ደውል።
- ኢንበርኸሪን ግበር። ብመሰረት ሕገ፡ ኣብ ኔዘርላንድ ኢንበርኸሪን ክትገብር ግቡእ ኣለካ። እዚ ማለት፡ ቋንቋ ኔዘርላንድ ክትመሃር ኣለካ። ብተወሳኺ፡ ብዛዕባ ማሕበረሰብ ኔዘርላንድ፡ ኣፍልጦ ክህልወካ ኣለዎ። ነዚ ዝምልከት፡ ካብ ኣገልግሎት ፈጽሞ ትምህርቲ (ድም)፡ ደብዳቤ ክመጻካ እዩ። ኢንበርኸሪን ናይ ምስጥጥ ጉዳይ ሓላፍነት ኣብ ዝገባካ እዩ። ምግባር ኢንበርኸሪን፡ ወጻኢታት ኣለዎ። ነቲ ናይ ኢንበርኸሪን ፈተና ምስ ሓለፍካ፡ ኢንበርኸሪ ንርካ ማለት እዩ። ናይ ኢንበርኸሪን ትምህርቲ ዘይትወስድ እንተኾነካ፡ ትካል ድም ሞልታ ክኸፍለካ ይኸእል። ዕድሜኻ ትሕቲ 18 ዓመት እዩ ወይ ድማ ናይ ጥርታ ዕደመ ባደሕካ ኢኻ? ኣብ ከምዚ ኩነታት፡ እዚ ኢንበርኸሪን ናይ ምግባር ግቡእ፡ ንዓኻ ኣይምልከትን እዩ። ይ ኢንበርኸሪን ትምህርቲ ምክትታል ድማ ኣየድልዩካን። ንዝያዳ ሃበትኦ፡ ኣብ መርበብ www.inburgeren.nl ተወከስ። ወይ ድማ፡ ምስ ክፍለ ኢንበርኸሪን ናይ ትካል ድም፡ በዚ ቁጽሪ ደዊልካ ተራኸብ፡ 050 599 96 00

ሕጂ እንታይ ከትገብር ትኸእል?

- ናይ ባዕልኻ ናይ ዑቕባ መንበሪ ፍቓድ ዝወሲድካ እንተኾነካ፡ ጥርናፊ ስድራቤት ክትሓትት ትኸእል ኢኻ። ኣብ ድሕሪት ገዲፍካዮም ዝመጻእካ ኣባላት ስድራኻ፡ ዝግባእ ረጃሒታት ምስ ዘማልኡ፡ ናብ ሃገሪ ኔዘርላንድ ከትምጽእም ትኸእል ኢኻ። ሓደ ካብ'ቲ ረጃሒታት፡ እቲ መሰርሕ ኣብ ሰዓቱ ክትጅምር ኣለካ። እዚ ማለት፡ እቲ መሰርሕ፡ ካብ'ታ ኮንግራ ዝተባሃልካላ ዕለት፡ ኣብ ውሽጢ ሰለስተ ኣዋርሕ ዘሎ ግዜ ክትሓትት ይግባእ። ስድራቤትካ ኣበይ ከምዘለዉ ዘይትፈልጥ እንተኾነኻውን፡ እዚ ናይ ግዜ ገደብ ይምልከተካ እዩ። እቲ መሰርሕ፡ በቲ ነቶም ኣባልት ስድራኻ ክትጥርንፍ ወግዓዊ ሕቶ ምብቕራብ (ኤም ፌ ፌ) ይጅምር። እቲ ትቕርቦ ሕቶ፡ ዘይከፈሎ ናጻ እዩ። ኤም ፌ ፌ ማለት፡ ካብ ሰለስተ ወርሒ ንላዕሊ ናይ ምንባር ፍቓድ ዝህብ ሓውሲ ቪዛ እዩ። እቲ ሕቶ፡ ኣብ ኔዘርላንድ ክትሓትት ትኸእል። ነዚ ንምግባር፡ ነቲ (ናይ ኮምፒተር) 'Aanvraag voor een machtiging tot voorlopig verblijf - nareizigers asiel' ዝብል መሕትት ተጠቐም። ነዚ መሕትት፡ ኣብ መርበብ www.ind.nl ክትረኽቦ ትኸእል። ስራሕተኛታት ማሕበር ተሓጋገዘቲ ስደተኛታት (ፌ ቪ ኤን)፡ ኣብ ተቕርቦ ሕቶ ክተሓባቡኻ ይኸእሉ እዮም። ኣባላት ስድራቤትካ ከማን፡ ባዕሎም ነቲ ሕቶ ክቕብዎ ይኸእሉ እዮም። ነኢ፡ ኣብ ወጻኢ ዝርከብ ኤምባሲ ኔዘርላንድ ብምኻድ ክገብርዎ ይኸእሉ። *ኣሰት-ውል!* ኮንግራ ካብ ትበሃል ድሮ 3 ሓሊፉ ኣሎ? ኣብ ዑቕባ ምርኩስ ዝገበረ ጥራይ ስድራት ክትሓትት ኣይትኸእልን ኢኻ። ንቡር ጥርናፊ ስድራት ክትሓትት ግብ ትኸእል ኢኻ። እዚ ዳሕረዋይ ሕቶ፡ ወጻኢታት ኣለዎ። ብተወሳኺ፡ ካብ ኣብ ዕቕባ መሰረት ዝገበረ ምሕታት ጥርናፊ ስድራቤት ንላዕሊ ዝትረርር ረጃሒታት ኣለውዎ።

ነቶም ዝመጹ ስድራትካ ከጥውር ዝኸለል እኹል ኣትዊውን ከህልወ ኣለዎ። ነዚ ዳሕረጥይ መስርሕ ንምሕት፡ ነቲ 'Aanvraag voor het verblijfsdoel familie en gezin (referent)' ዝብል መሕትት ተጠቐም። እዚ መሕትት፡ ኣብ መርበብ ገጽ www.ind.nl ክትረኽቦ ትኽእል።

ኣሰትዎልል! ብጥርናፈ ዝመጸእካ እንተኾነካ እሞ ኣብ ኣቕም ዝመጸ ኣባል ቤተሰብካ ምርኩስ ዝገበረ ናይ ዑባ መንበሪ ፍቓድ ዝወሰድካ እንተኾነካ፡ ንሰኻ ካልእ ኣብ ዑቕባ ምርኩስ ዝገበረ ናይ ስድራቤት ጥርናፈ ክትሓትት ትኣይትኽእልን ኢኻ። ንቡር ናይ ስድራት ጥርናፈ ግን ክትሓትት ትኽእል ኢኻ።

- ክትሰርሕ ትኽእል ኢኻ። ኣስራሒኻ፡ ነዚ ዝኸውን ፍሉይ ናይ ስራሕ ፍቓድ ከውጻልካ ኣየድልን እዩ። ኣታዊኻ ትወስደሉ፡ ናይ ባዕልኻ ናይ ባንካ ሕሳብ የድልየካ እዩ። ኣብ ዝኺነ ባንካ ብምኻድ፡ ሕሳብ ክትከፍት ትኽእል። ኢንሲቲቲት ፈጽሞ መድሕን ሸቃሎ (ኡ ቩ ፊ)፡ ንስራሕ ዝምልከት ተወሳኺ ሓበሬ ክህበ ካይኽእል እዩ። ኣብዚ መርበብ ገጽ ተወከስ፡ www.uwv.nl/particulieren ወይ ድማ፡ በዚ ቁጽሪ ብምድዋል፡ ምስ ትካ ልኡ ቩ ፊ ተራኹብ፡ 0900 9294
- መንበሪ ቤት ክትደሊ ትኽእል። ማእከል ሓተትቲ ዑቕባ (ኮዋ)፡ መንበሪ ዝሓ ኣብ ምርካብ ክተሓባበረካ ይኽእል እዩ። መዓሰከር ናይ ኮዋ ለቕቕኻ ትወጽእ። መንበሪ ዝሓ ምስ ረኽብካ እዩ።
- ብ ወጻኢ ሃገር ክትገይሽ ትኽእል። መንበሪ ፍቓድ ስለዝተሞህበካ፡ ናብ ወጻኢ ሃገር፡ ንዕረፍቲ ወይ ንስራሕ ክትገይሽ ትኽእል ኢኻ።

ይሉን እምበር፡ ናይ መገሺ ፓስፖርት የድልየካ እዩ። እዚ፡ ዋላ ንህጻናት ይምልከት እዩ። ፓስፖርት ዘይብልካ እንተኾይኑ፡ ካብ ምምሕዳር፡ ናይ ስደተኛታት ፓስፖርት ክትሓትት ትኽእል። ምሕታት ናይ ስደተኛታት ፓስፖርት፡ ወጻኢታት ኣለዎ። ናይ ስደተኛታት ፓስፖርት ንክወሃበካ ሕቶ ምስ ኣቕረብካ፡ ክሳብ ኣቲ ዝሓተትካዩ ፓስፖርት ዝወሃበካ፡ ገለ መዓልታት ክበልዕ ይኽእል። ናብ ገለ ሃገራት ንምጋሽ፡ ብዘይካ ፓስፖርት፡ ቪዛውን የድልየካ እዩ።

ኣሰትዎልል! ናይ ስደተኛታት ፓስፖርት ተጠቐምካ፡ ናብቲ ዝመጸኻሉ ሃገር ክትገይሽ ኣይትኽእልን ኢኻ። ብዛዕባ ናይ ስደተኛታት ፓስፖርት ዝያዳ ሓበሬታ ምስ ትደሊ፡ ምስ ምምሕዳር ናይ ከባቢኻ ተራኹብ። ንንውህ ዝበለ ግዜ ናብ ወጻኢ ሃገር ክትገይሽ መደብ ኣለካ? እዚ ነቲ ዘለካ መንበሪ ፍቓድ ክህልዎ ዝኽእል ጽልዋ እንታይ ምዃኑ ንትካል ኢ ኤን ዴ ተወከስ። ትካል ኢ ኤን ዴ ድማ፡ ምኻድካ ምምላሳካን ንፖሊስ ወጻኢተኛትት (ኣፊም) ክትሓተብ ኣድላዩ ድዩ ኣትኮነን ክሕብረካ እዩ።

መንበሪ ፍቓድ ክሕደስልካ ምሕታት/ንዘይተወሰነ ግዜ ዘገልግል መንበሪ ፍቓድ ክወሃበካ ምሕታት

ኣብቲ ዝተሞህበካ መንበሪ ፍቓድ፡ እቲ ዘለካ መንበሪ ፍቓድ ክሳብ መዓስ ዕለት የገልግ ተጠቒሱ ኣሎ። መንበሪ ፍቓድካ ክሕደስልካ ኣብ እዋኑ ምሕታት ኣገዳሲ እዩ። ኣብ እዋኑ ማለት፡ ቅድሚ እቲ መንበሪ ፍቓድ ምሕራፍ ማለት እዩ። ብተወሳኺ፡ ንዘይተወሰነ ግዜ ዘገልግል መንበሪ ፍቓድ ክወሃበካ ክትሓትት ትኽእል ኢኻ። ነዚ ክትገብር ትኽእል፡ እቲ ንዝተወሰነ ግዜ ዝተሞህበካ ናይ ዑቕባ መንበሪ ፍቓድ ክሓርር ቁጽብ ምስ ተረፎ እዩ። እቲ ዘለካ ንዝተወሰነ ግዜ ዘገልግል ናይ ዑቕባ መንበሪ ፍቓድ ክሕደስልካ ክትሓትት ትደሊ? ወይ ድማ ንዝተወሰነ ግዜ ዘገልግል መንበሪ ፍቓድ ክወሃበካ ክትሓትት ድሌት ኣለካ? ነዚ ንምግባር፡ ነቲ 'Aanvraag Verlenging verblijfsvergunning asiel voor bepaalde tijd; of Verblijfsvergunning asiel onbepaalde tijd; of EU-verblijfsvergunning voor langdurig ingezetenen' ዝብል መሕትት ተጠቐም። ነዚ መሕትት፡ ኣብ መርበብ ገጽ www.ind.nl ትኽእል። ሕቶኻ፡ ኣብ ዘይሰላጹ ኣይተቐርብ።

ነቲ ሕቶ ተቐርብ፡ እቲ ዘለካ መንበሪ ፍቓድ ክይሓረር እንከሎ እዩ። እቲ ዝበለጸ፡ 4 ሳምንታት ቅድሚ ምሕራፍ እንተኾነ ይምረጽ። ኣብ እዋኑ መንበሪ ፍቓድካ ክሕደስልካ ምሕታት ወይውን ንዘይተወሰነ ግዜ ዘገልግል መንበሪ ፍቓድ ክወሃበካ ምሕታት ሓላፍነት ኣብ ዝባንካ እዩ።

ጠቕላላ ናብ ዝመጸኻሉ ሃገር ምምላሳ

ጠቕላላ ናይ ምምላሳ ሓሳብ ምስ ዝህልወካ፡ ንዝያዳ ሓገዝ፡ ምስ ትካል ፍለስት ኔዘርላንድ (ኤን ኤ ኢ) ርክብ ክትገብር ትኽእል። ንዝያዳ ሓበሬታ፡ ኣብ www.nmigratie.nl ተወከስ። ወይ ድማ ናብ ቁጽሪ ስልኪ 030 236 42 45 ደውል።

ምጥፋእ፡ ሰርቂ፡ ምዕናው ወይ ድማ ዘይቅኑዕ ዝርዝር

- መንበሪ ፍቓድካ ጠፊኡ ወይ ተሰሪቐ? ፈለማ፡ ከምዝጠፋእካ ወይ ከምዝተሰርቀካ ንፖሊስ ክትሓተብ ኣለካ። ነዚ ክትሓተብ ክልኻ፡ ቁጽሪ ወጻኢተኛ (ፊ ኑመር) የድልየካ እዩ። ነዚ ቁጽሪ፡ ኣብቲ ኢ ኤን ዴ ዝልእኸልካ ደብዳቤታት ክትረኽቦ ትኽእል ኢኻ። ፖሊስ ድማ፡ ትኽኽል ቅዳሕ ናይቲ ዘረብካዩ ክሲ ክህበካ እዩ። ብድሕራኡ ካብ ኢ ኤን ዴ መተካእታ መንበሪ ፍቓድ ክትሓትት ትኽእል። ነት ሕቲ ከተቐርብ ክለኻ፡ ቅዳሕ ናይቲ ፖሊስ ዝሃበካ ጸብጸብ ክትሰድድ ኣለካ።
- መንበሪ ፍቓድካ ተባላሽዩ? መንበሪ ፍቓድካ ኣዝዩ ምስ ዝባላሽ፡ ከም መንነት ወረቐት ክትጥቀሙ ኣይትኽእልን ኢኻ። ካብ ኢ ኤን ዴ መተካእታ ክወሃበካ ክትሓትት ይግባእ። መተካእታ ኣብ ትሓተሉ እዋን፡ ቅዳሕ ናይ ቅድሚትን

ድህረ-ገጽ ላይ ያሉትን ዝተባላሸው መንበሪ ፍቻድ ክትሰድድ ኣለካ። ነቲ መተካእታ ኣብ ትወስደሉ ኣዋን ድማ፡ ነቲ ዝተባላሸው መንበሪ ፍቻድ ክተረክብ ይግባእ።

- ኣብ መንበሪ ፍቻድካ ዘይቅኑዕ ዝርዝር ሰፊሩ ኣሎ? ኢ ኤን ዴ፡ እቲ ኣብ ክብረ መዝገብ ናይ ምምሕዳር (ቤ ሬ ፔ) ሰፊሩ ዘሎ ዝርዝራትካ እዩ ዝጥቀም። ስለ'ዚ፡ ፈለግ ምስ ምምሕዳር ርክብ ግበር። ንሶም፡ ዝርዝራትካ ኣብ ክብረ መዝገብ ብቐኑዕ ሰፊር ምድግ ዘለዉ ወይስ ጌጋ ኣለዎም ይቆጸጸኑ። ኣብ ክብረ መዝገብካ ዘለዉ ዝርዝራትካ ቅኑዕ እንተዘይኮይኖም፡ ፈለግ ከም ዝዕረዩ ይግበር። ብድህረ-ገጽ፡ ካብ ኢ ኤን ዴ፡ መተካእታ መንበሪ ፍቻድ ክትሓትት ትኽእል።
- ናይ መተካእታ ሰነድ ካብ ኢ ኤን ዴ ብኸመይ ኣገባብ ክትሓትት ትኽእል? ነዚ ንምግባር፡ 'Aanvraag vervanging of vernieuwing vreemdelingendocument' ዝብል፡ ኣብ መርበብ ገጽ www.ind.nl ዝርከብ መሓትት ተጠቐም። መተካእታ መንበሪ ፍቻድ ምሓታት ወጻኢታት ኣለዎም፡ ነቲ ሓድሽ ሰነድ ኣብ ትወስደሉ ኣዋን፡ እቲ ዝኸፈል መጠን ክተማልእ ይግባእ።

ዝያዳ ሕቶ ኣለካ ድዩ?

መርበ ገጽ ናይ ትካል ኢ ኤን ዴ www.ind.nl የወከስ። ወይ ድማ ናብ ሓፈሻዊ ቁጽሪ ስልኪ ናይ ትካል ኢ ኤን ዴ ደውል። እቲ ቁጽሪ ስልኪ 088 043 04 30 እዩ። ትካል ኢ ኤን ዴ፡ ካብ ሰኑ ክሳብ ኦክቲ-ካብ ዘሎ ግዜ፡ ኣብ ሰዓታት 09.00 ክሳብ 17.00 ክፉት እዩ። ኣብ ወጻኢ ሃገር ድማ፡ ብቐጽሪ ስልኪ +31 88 043 04 30 ክትድውል ትኽእል።

እዚ ሕትመት ብሓልዮት፡

ኣገልግሎት ኢ.ሜ.ግሬሽንን ዜግነትን (ኢ ኤን ዴ) ተዳልዩ | www.ind.nl

ኣብ ትሕዝቶ ናይ'ዚ ሕትመት ተሞርኪሰካ መሰል ምሓታት ኣይክኣልን። ፍልልይ ናይ ኣተረጓጎማ ምስ ዝህሉ፡ እቲ ብጃንቛ ንዘርላንድኛ ዝተጻሕፈ ሕትመት ቀዳምነት ይህልዎ። ካብ'ዚ ሕትመት፡ ምንጩ ብምጥቃስ፡ ሕጥቦ ጽሑፍ ምጥቃም ፍቕድ እዩ።